

క్రైస్తవ జీవితం, పరిచర్య మీటింగ్ వర్క్ బుక్ రెఫరెన్సులు

జూలై 6-12

దేవుని వాక్యంలో ఉన్న సంపద | నిర్గమకాండం 6-7

“నేను ఫరోకు ఏం చేస్తానో ఇప్పుడు నువ్వు చూస్తావు”

(నిర్గమకాండం 6:1) కాబట్టి యెహోవా మోషేతో ఇలా అన్నాడు: “నేను ఫరోకు ఏం చేస్తానో ఇప్పుడు నువ్వు చూస్తావు. నా ప్రజల్ని పంపించేలా శక్తివంతమైన చెయ్యి అతన్ని బలవంతం చేస్తుంది, వాళ్లను తన దేశంలో నుండి వెళ్లగొట్టేలా శక్తివంతమైన చెయ్యి అతన్ని బలవంతం చేస్తుంది.”

(నిర్గమకాండం 6:6, 7) “కాబట్టి ఇశ్రాయేలీయులతో ఇలా చెప్పు: ‘నేను యెహోవాను, ఐగుప్తీయులు మీ మీద పెట్టిన భారాల నుండి నేను మిమ్మల్ని బయటికి తీసుకొస్తాను, వాళ్ల బానిసత్వం నుండి మిమ్మల్ని విడిపిస్తాను; ఐగుప్తు మీద నా తీర్పులు అమలు చేసి, చాచిన బాహువుతో మిమ్మల్ని కాపాడతాను. 7 నేను మిమ్మల్ని నా ప్రజలుగా స్వీకరిస్తాను, నేను మీకు దేవుడిగా ఉంటాను. ఐగుప్తు భారాల నుండి మిమ్మల్ని బయటికి తీసుకొస్తున్న మీ దేవుడైన యెహోవాను నేనే అని మీరు ఖచ్చితంగా తెలుసుకుంటారు.’

it-2-E 436వ పేజీ, 3వ పేరా

మోషే

ఇశ్రాయేలు పురుషుల్లో కూడా ఒక పెద్ద మార్పు వచ్చింది. వాళ్లు మొదట్లో మోషేను దేవుని ప్రతినిధిగా ఒప్పుకున్నా, ఫరో తమ పనిని మరింత కష్టతరం చేసేసరికి వాళ్లు మోషేకు వ్యతిరేకంగా ఫిర్యాదు చేశారు. ఎంతగా అంటే మోషే నిరుత్సాహపడిపోయి యెహోవాకు మొరపెట్టుకున్నాడు. (నిర్గ 4:29-31; 5:19-23) అప్పుడు మహాన్నతుడైన దేవుడు అబ్రాహాము, ఇస్సాకు, యాకోబు దేని కోసమైతే ఎదురు చూశారో దాన్ని నెరవేర్చబోతున్నానని చెప్పి మోషేను బలపర్చాడు. అంటే ఇశ్రాయేలును విడిపించడం ద్వారా, వాగ్దాన దేశంలో దాన్ని ఒక గొప్ప జనంగా స్థిరపర్చడం ద్వారా తన పేరుకున్న అర్థాన్ని పూర్తిగా వెల్లడి చేయబోతున్నానని చెప్పాడు. (నిర్గ 6:1-8) అయినా ఇశ్రాయేలు పురుషులు మోషే మాట వినలేదు. కానీ, తొమ్మిదో తెగులు తర్వాత వాళ్లు అతనికి పూర్తి మద్దతు ఇచ్చారు, సహకరించారు.

అందుకే పదో తెగులు తర్వాత మోషే వాళ్లను సంస్థీకరించగలిగాడు, వాళ్లు “యుద్ధ పంతులు తీరి” ఒక క్రమపద్ధతిలో వెళ్లేలా వాళ్లను నడిపించగలిగాడు.—నిర్గ 13:18.

(నిర్గమకాండం 7:4, 5) కానీ ఫరో నీ మాట వినడు. నేను ఐగుప్తు మీద నా చెయ్యి పెట్టి, గొప్ప తీర్పులు అమలు చేసి నా సమూహాల్ని, అంటే నా ప్రజలైన ఇశ్రాయేలీయుల్ని ఐగుప్తు దేశం నుండి బయటికి తీసుకొస్తాను. 5 నేను ఐగుప్తుకు వ్యతిరేకంగా నా చెయ్యి చాపి, దానిలో నుండి ఇశ్రాయేలీయుల్ని బయటికి తీసుకొచ్చి నప్పుడు నేనే యెహోవానని ఐగుప్తీయులు ఖచ్చితంగా తెలుసుకుంటారు.”

it-2-E 436వ పేజీ, 1-2 పేరాలు

మోషే

ఐగుప్తు రాజైన ఫరో ముందు. దేవుళ్ల మధ్య జరుగుతున్న ఒక పోరాటంలో ఇప్పుడు మోషే అహరోనులు ముఖ్యమైన పాత్ర దారులు అయ్యారు. యెహోవా కన్నా ఐగుప్తు దేవుళ్లందరికీ ఎక్కువ శక్తి ఉందని చూపించాలనే ఉద్దేశంతో, ఫరో ఇంద్రజాలం చేసే పూజారులను పిలిపించాడు. బహుశా వాళ్లలో యన్నే, యంబ్రే అనే వాళ్లు ముఖ్యులై ఉంటారు. (2తి 3:8) మోషే నిర్దేశం మేరకు అహరోను ఫరో ముందు చేసిన మొదటి అడ్డుతం, ఐగుప్తు దేవుళ్ల కన్నా యెహోవాయే గొప్పవాడని రుజువు చేసింది, కానీ ఫరో ఇంకా మొండిగా తయారయ్యాడు. (నిర్గ 7:8-13) తర్వాత, మూడో తెగులు వచ్చినప్పుడు ఆ పూజారులు సైతం “ఇది దేవుని వ్రేలు!” అని ఒప్పుకోవాల్సి వచ్చింది. తర్వాత పొక్కుల తెగులు వల్ల వాళ్లు ఎంత ఎక్కువగా బాధపడ్డారంటే, ఆ తెగులు వచ్చిన సమయంలో వాళ్లు మోషేను వ్యతిరేకించడానికి ఫరో ముందుకు రాలేకపోయారు.—నిర్గ 8:16-19; 9:10-12.

తెగుళ్ల వల్ల కొందరి హృదయాలు మెత్తబడ్డాయి, కొందరి హృదయాలు కఠినమయ్యాయి. పది తెగుళ్లలో ఒక్కో దాన్ని మోషే, అహరోనులు ప్రకటించారు. వాళ్లు చెప్పినట్టే తెగుళ్లు వచ్చాయి, అలా మోషే యెహోవా ప్రతినిధి అని రుజువైంది. ఐగుప్తులో యెహోవా పేరు ప్రకటించబడింది, అందరూ దాని గురించి మాట్లాడుకోవడం మొదలుపెట్టారు. ఆ పేరు విషయంలో ఇశ్రాయేలీయుల, అలాగే కొంతమంది ఐగుప్తీయుల హృదయాలు మెత్తబడ్డాయి; మరోవైపు ఫరో,

అతని సలహాదారుల, మద్దతుదారుల హృదయాలు కఠినమయ్యాయి. (నిర్గ 9:16; 11:10; 12:29-39) ఐగుప్తీయులు తమ దేవుళ్ల నుండి శిక్ష అనుభవిస్తున్నారని అనుకోలేదు, యెహోవాయే తమ దేవుళ్లకు తీర్పు తీరుస్తున్నాడని వాళ్లకు తెలుసు. అంతేకాదు, తొమ్మిది తెగుళ్లు పూర్తయ్యేసరికి “ఐగుప్తు దేశంలో ఉన్న ఫరో సేవకుల దృష్టిలో, ప్రజల దృష్టిలో మోషే చాలా గొప్పవాడు అయ్యాడు.”—నిర్గ 11:3.

దేవుని వాక్యంలో రత్నాలను త్రవ్వితీద్దాం

(నిర్గమకాండం 6:3) నేను సర్వశక్తిగల దేవుడిగా అబ్రాహాము, ఇస్సాకు, యాకోబులకు ప్రత్యక్షమయ్యేవాణ్ణి. కానీ యెహోవా అనే నా పేరు విషయానికొస్తే, నన్ను నేను వాళ్లకు బయల్పర్చుకోలేదు.

it-1-E 78వ పేజీ, 3-4 పేరాలు

సర్వశక్తిమంతుడు

యెహోవా ఇస్సాకు జననం గురించి చెప్తూ, తన శక్తి మీద బలమైన విశ్వాసం ఉంచాల్సిన ఒక వాగ్దానాన్ని అబ్రాహాముకు చేశాడు. అప్పుడు “సర్వశక్తిగల దేవుడు” (‘ఎల్ షద్దయి’) అనే బిరుదును యెహోవా ఉపయోగించాడు. తర్వాత, దేవుడు అబ్రాహాము ఒప్పందానికి వారసులైన ఇస్సాకు, యాకోబులను దీవిస్తాడని చెప్తున్నప్పుడు కూడా ఆ బిరుదు ఉపయోగించబడింది.—ఆది 17:1; 28:3; 35:11; 48:3.

అందుకే యెహోవా ఆ తర్వాత మోషేతో ఇలా అనగలిగాడు: “నేను సర్వశక్తిగల దేవుడిగా [బె’ఎల్’ షద్దయి] అబ్రాహాము, ఇస్సాకు, యాకోబులకు ప్రత్యక్షమయ్యేవాణ్ణి. కానీ యెహోవా అనే నా పేరు విషయానికొస్తే, నన్ను నేను వాళ్లకు బయల్పర్చుకోలేదు.” (నిర్గ 6:3) అంటే అబ్రాహాము, ఇస్సాకు, యాకోబులకు యెహోవా పేరు తెలిదని కాదు. ఎందుకంటే వాళ్లు, అలాగే వాళ్లకు ముందు జీవించిన వాళ్లు ఆ పేరును తరచూ ఉపయోగించారు. (ఆది 4:1, 26; 14:22; 27:27; 28:16) నిజానికి వీళ్ల జీవిత కథలు ఉన్న ఆదికాండం పుస్తకపు హీబ్రూ మూలప్రతుల్లో, “సర్వశక్తిగల” లేదా “సర్వశక్తిమంతుడు” అనే మాట 6 సార్లు మాత్రమే కనిపిస్తే, యెహోవా అనే పేరు మాత్రం 172 సార్లు కనిపిస్తుంది. “సర్వశక్తిమంతుడు” అనే బిరుదుతో పిలువబడే హక్కు, అర్హతలు దేవునికి ఉన్నాయని అబ్రాహాము, ఇస్సాకు, యాకోబులు అనుభవపూర్వకంగా తెలుసు

కున్నారు గానీ, యెహోవా అనే పేరుకున్న పూర్తి అర్థాన్ని, దానిలో దాగివున్న అంశాల్ని గ్రహించే అవకాశం వాళ్లకు దొరకలేదు. ది ఇలఫ్లేబెడ్ బైబిల్ డిక్షనరీ (1వ సంపుటి, 572వ పేజీ) ఇలా చెప్తుంది: అబ్రాహాము, ఇస్సాకు, యాకోబులకు దేవుడు చేసిన వాగ్దానాలు సుదూర భవిష్యత్తుకు సంబంధించినవి; కాబట్టి దేవునికి (‘ఎల్’) ఆ వాగ్దానాలను నెరవేర్చే శక్తి (బహుశా శద్దాయి అనే పదానికి ఒక అర్థం అయ్యుండవచ్చు) ఉందనే అభయం వాళ్లకు ఆ సందర్భంలో అవసరమైంది. అయితే మండుతున్న పొద దగ్గర మోషేకు మరింత గొప్ప వైన, లోతైన విషయాలు వెల్లడయ్యాయి. దేవుడు శక్తిమంతుడు, ఆయన ఇప్పుడు అలాగే ఇకముందు తన ప్రజలకు తోడుగా ఉంటాడు వంటి అంశాలన్నీ మిళితమై ఉన్న యహోవహ్ అనే సుపరిచితమైన పేరును దేవుడు వెల్లడి చేశాడు. —జే.డి. డగ్లస్ ఎడిట్ చేసినది, 1980.

(నిర్గమకాండం 7:1) తర్వాత యెహోవా మోషేతో ఇలా అన్నాడు: “ఇదిగో, నేను నిన్ను ఫరోకు దేవుడిలా చేశాను, నీ అన్న అహరోను నీకు ప్రవక్తగా ఉంటాడు.

it-2-E 435వ పేజీ, 5వ పేరా

మోషే

బిడియస్థుడైన మోషేను యెహోవా తిరస్కరించలేదు. తాను అనర్గళంగా మాట్లాడలేనని వాదిస్తూ మోషే వెనకడుగు వేశాడు. 40 సంవత్సరాల క్రితం ఇశ్రాయేలీయుల్ని విడిపించడానికి తనకు తానుగా ముందుకొచ్చిన మోషేకు, ఇప్పుడున్న మోషేకు ఎంత తేడా. అతను యెహోవాతో వాదన కొనసాగిస్తూ చివరికి ఈ పని వేరే ఎవరికైనా ఇవ్వమని చెప్పాడు. అప్పుడు దేవునికి కోపం వచ్చింది, అయినా ఆయన మోషేను తిరస్కరించలేదు కానీ మోషేకు బదులు మాట్లాడడానికి అతని అన్న అహరోనును నియమించాడు. మోషే దేవుని ప్రతినిధి కాబట్టి, తన తరపున మాట్లాడే అహరోనుకు అతను ‘దేవుడిగా’ ఉన్నాడు. తర్వాత ఇశ్రాయేలు పెద్దలతో, ఫరోతో మాట్లాడిన సందర్భాల్లో దేవుడు మోషేకు నిర్దేశాలు, ఆజ్ఞలు ఇస్తే మోషే వాటిని అహరోనుకు చెప్పినట్టు, అహరోను వాటిని ఫరోకు (ఇతను 40 సంవత్సరాల క్రితం మోషే పారిపోయినప్పుడు పరిపాలిస్తున్న ఫరో తర్వాత వచ్చిన రాజు) చెప్పినట్టు తెలుస్తోంది. (నిర్గ 2:23; 4:10-17) తర్వాత, అహరోను మోషేకు “ప్రవక్తగా” ఉంటాడని యెహోవా చెప్పాడు. అంటే దేవుని నిర్దేశం కింద మోషే ఎలాగైతే దేవుని ప్రవక్తగా పనిచేస్తున్నాడో, అలానే అహరోను

కూడా మోషే నిర్దేశం కింద పనిచేయాలి. అంతేకాదు, మోషే “ఫరోకు దేవుడిలా” ఉంటాడని యెహోవా చెప్పాడు. అంటే ఫరో మీద దేవుడు మోషేకు శక్తి, అధికారం ఇచ్చాడు కాబట్టి అతను ఇక ఐగుప్తు రాజుకు భయపడాల్సిన అవసరం లేదు. —నిర్గ 7:1, 2.

జూలై 13-19

దేవుని వాక్యంలో ఉన్న సంపద | నిర్గమకాండం 8-9

“గర్విష్టి అయిన ఫరో తనకు తెలీకుండానే దేవుని సంకల్పానికి ఉపయోగపడ్డాడు”

(నిర్గమకాండం 8:15) పరిస్థితి మెరుగైందని ఫరో గమనించి నవ్వుడు, యెహోవా ముందే చెప్పినట్టు అతను తన హృదయాన్ని కఠినం చేసుకున్నాడు, వాళ్ల మాట వినలేదు.

it-2-E 1040-1041

మొండితనం

యెహోవా దేవుడు మనుషులతో వ్యవహరిస్తున్నప్పుడు కొంతమంది వ్యక్తులు, జనాంగాలు మరణానికి తగిన పనులు చేసినా, ఆయన ఓర్పు చూపించి వాళ్లను ప్రాణాలతో ఉండనిచ్చాడు. (ఆది 15:16; 2పే 3:9) కొంతమంది ఈ అవకాశాన్ని చక్కగా ఉపయోగించుకుని కరుణ పొందే దిశగా కృషి చేశారు (యెహో 2:8-14; 6:22, 23; 9:3-15), కానీ ఇంకొంతమంది యెహోవాకు, ఆయన ప్రజలకు వ్యతిరేకంగా ఇంకా ఎక్కువగా తమ హృదయాల్ని కఠినం చేసుకున్నారు. (ద్వితీ 2:30-33; యెహో 11:19, 20) వాళ్లు మొండిగా తయారౌతుంటే యెహోవా అపడు కాబట్టి, ఆయనే వాళ్ల హృదయాల్ని కఠినం ‘చేస్తున్నట్లు’ లేదా ‘చేసుకోనిస్తున్నట్లు’ వర్ణించబడ్డాడు. ఆయన మొండివాళ్లను చివరికి శిక్షించినప్పుడు ఆయన గొప్ప బలం వెల్లడౌతుంది, ఆయన పేరు ప్రకటించబడుతుంది.—నిర్గ 4:21; యెహో 12:40; రోమా 9:14-18 పోల్చండి.

(నిర్గమకాండం 8:18, 19) ఇంద్రజాలం చేసే పూజారులు కూడా తమ రహస్య కళలు ఉపయోగించి దోమల్ని పుట్టించడానికి ప్రయత్నించారు, కానీ అది వాళ్ల వల్ల కాలేదు. దోమలు మనుషుల మీదికి, జంతువుల మీదికి వచ్చాయి. 19 కాబట్టి ఇంద్రజాలం చేసే పూజారులు ఫరోతో “ఇది దేవుని వ్రేలు!” అన్నారు. కానీ యెహోవా ముందే చెప్పినట్టు, ఫరో హృదయం ఎప్పటిలాగే కఠినంగా ఉండిపోయింది, అతను వాళ్ల మాట వినలేదు.

(నిర్గమకాండం 9:15-17) ఇప్పటికల్లా నేను నా చెయ్యి చాపి నీ మీదికి, నీ ప్రజల మీదికి భయంకరమైన తెగులు రప్పించి భూమ్మీద లేకుండా నిన్ను తుడిచిపెట్టి ఉండేమాణ్ణి. 16 అయితే నీకు నా బలాన్ని చూపించాలి, భూమంతటా నా పేరు ప్రకటించబడాలి అనే ఒక్క కారణంతోనే నిన్ను ఇంకా ప్రాణాలతో ఉండనిచ్చాను. 17 నువ్వు నా ప్రజల్ని పంపించకుండా వాళ్ల విషయంలో ఇప్పటికీ అహంకారం చూపిస్తున్నావా?

it-2-E 1181వ పేజీ, 3-5 పేరాలు

దుష్టత్వం

అంతేకాదు, చెడ్డవాళ్లు తెలీకుండానే తన సంకల్పాన్ని నెరవేర్చేలా యెహోవా దేవుడు పరిస్థితుల్ని ఉపయోగిస్తాడు. దుష్టులు తనను వ్యతిరేకించినా, తన సేవకుల యధార్థతను కాపాడడానికి ఎంతవరకు అవసరమో అంతవరకు ఆయన వాళ్లను కట్టుదిట్టం చేయగలడు, ఆఖరికి వాళ్ల పనుల వల్ల కూడా తన నీతి వెల్లడయ్యేలా చేయగలడు. (రోమా 3:3-5, 23-26; 8:35-39; కీర్త 76:10) ఆ విషయాన్నే సామెతలు 16:4 చెప్తుంది: “యెహోవా ప్రతీది తన సంకల్పం కోసం తయారుచేశాడు, చివరికి దుష్టుణ్ణి కూడా విపత్తు రోజు కోసం చేశాడు.”

అందుకు ఒక ఉదాహరణ, ఐగుప్తు రాజైన ఫరో. బానిసలైన ఇశ్రాయేలీయుల్ని విడిపించమని యెహోవా మోషే అహరోనుల ద్వారా అతనికి చెప్పాడు. దేవుడు ఫరోను దుష్టుడిగా చేయలేదు గానీ అతన్ని ప్రాణాలతో ఉండనిచ్చాడు, అంతేకాదు అతని దుష్టత్వాన్ని అతనే బయటపడేసుకునేలా, అతను మరణానికి తగినవాడని అతనే నిరూపించుకునేలా పరిస్థితుల్ని కల్పించాడు. అలా చేయడంలో యెహోవా ఉద్దేశం ఏంటో నిర్గమకాండం 9:16 చెప్తుంది: “నీకు నా బలాన్ని చూపించాలి, భూమంతటా నా పేరు ప్రకటించబడాలి అనే ఒక్క కారణంతోనే నిన్ను ఇంకా ప్రాణాలతో ఉండనిచ్చాను.”

ఐగుప్తు మీదకు వచ్చిన పది తెగుళ్లు, చివరికి ఫరో అలాగే అతని సైన్యాలు ఎర్రసముద్రంలో నాశనం అవ్వడం యెహోవా బలానికి గొప్ప రుజువుగా ఉన్నాయి. (నిర్గ 7:14-12:30; కీర్త 78:43-51; 136:15) అది జరిగిన చాలా సంవత్సరాల తర్వాత కూడా చుట్టపక్కల దేశాలవాళ్లు దాని గురించి మాట్లాడుకుంటూ ఉన్నారు, ఆ విధంగా దేవుని పేరు భూమంతటా ప్రకటించబడుతూ ఉంది. (యెహో 2:10, 11;

1స 4:8) ఒకవేళ యెహోవా ఫరోను ముందే చంపేసివుంటే, తన శక్తిని ఇంత గొప్పగా ప్రదర్శించి తనను మహిమపర్చుకోవడం, తన ప్రజల్ని విడిపించడం సాధ్యమయ్యేది కాదు.

దేవుని వాక్యంలో రత్నాలను త్రవ్వితీద్దాం

(నిర్గమకాండం 8:21) నువ్వు నా ప్రజల్ని పంపించకపోతే నేను నీ మీదికి, నీ సేవకుల మీదికి, నీ ప్రజల మీదికి, నీ ఇళ్లలోకి జోరీగల్ని పంపిస్తాను. ఐగుప్తులోని ఇళ్లు జోరీగలతో నిండిపోతాయి, అవి వాళ్లు నిలబడిన నేలను కూడా కప్పేస్తాయి.

it-1-E 878

జోరీగ

ఐగుప్తు మీదకు వచ్చిన నాలుగో తెగుల్లో, అంటే గోషెనులోని ఇశ్రాయేలీయులు తప్పించుకున్న మొదటి తెగుల్లో వచ్చిన కీటకం గురించి లేఖనాలు చెప్తున్నప్పుడు, ‘ఏ.రోవ్’ అనే హీబ్రూ మూల పదం ఉపయోగించబడింది. అది ప్రత్యేకించి ఏ కీటకాన్ని సూచిస్తుందో ఖచ్చితంగా చెప్పలేం. (నిర్గ 8:21, 22, 24, 29, 31; కీర్త 78:45; 105:31) ‘ఏ.రోవ్’ అనే పదాన్ని వేర్వేరు బైబిలు అనువాదాల్లో “జోరీగ” (JB, NW, Ro), “పేడ పురుగు” (Yg), “ఈగలు” (AS, KJ, RS), “దోమలు” (AT), “కందిరీగ” (LXX) అని రకరకాలుగా అనువదించారు.

“జోరీగ” అంటే రకరకాల జాతుల హార్స్ ఈగలు (horseflies), బాట్ ఈగలు (botflies) కూడా వస్తాయి. ఆడ హార్స్ ఈగలు జంతువుల్ని, మనుషుల్ని కుట్టి రక్తం పీలుస్తాయి. లార్వా దశలో ఉన్న బాట్ ఈగలు జంతువుల, మనుషుల శరీరాల్లో పరాన్నజీవుల్లా (parasites) నివసిస్తాయి; మనుషుల శరీరాల్లో నివసించే బాట్ ఈగలు ఉష్ణమండల ప్రాంతాల్లో కనిపిస్తాయి. కాబట్టి జోరీగల తెగులు ఐగుప్తీయుల్ని, వాళ్ల పశువుల్ని ఎంతో బాధించి ఉంటుందని, కొన్నిసార్లు మరణాన్ని కూడా కలిగించి ఉంటుందని చెప్పవచ్చు.

(నిర్గమకాండం 8:25-27) ఫరో చివరికి మోషే, అహరోనుల్ని పిలిపించి, “వెళ్లండి, ఈ దేశంలోనే మీ దేవుడికి బలులు అర్పించుకోండి” అన్నాడు. 26 కానీ మోషే ఇలా అన్నాడు: “మేము అలా చేయలేం. ఎందుకంటే, మా దేవుడైన యెహోవాకు మేము బలి అర్పించబోయేవి ఐగుప్తీయులకు అసహ్యమైనవి. ఐగుప్తీయులు అసహ్యించుకునే బలిని వాళ్ల కళ్లముందే అర్పిస్తే, వాళ్లు మమ్మల్ని రాళ్లతో కొట్టి

చంపరా? 27 కాబట్టి మా దేవుడు మాతో చెప్పినట్టే, మేము మూడు రోజుల ప్రయాణమంత దూరం వెళ్లి ఎడారిలో మా దేవుడైన యెహోవాకు బలులు అర్పిస్తాం.”

w04 3/15 25వ పేజీ, 10వ పేరా

నిర్గమకాండములోని ముఖ్యాంశాలు

8:26, 27—ఇశ్రాయేలీయుల బలులు “ఐగుప్తీయులకు హేయమైనవి” అని మోషే ఎందుకన్నాడు? ఐగుప్తులో అనేక జంతువులు పూజించబడేవి. అందువల్ల బలులను ప్రస్తావించడం, యెహోవాకు బలి అర్పించడానికి వెళ్ళేందుకు ఇశ్రాయేలును అనుమతించమని చేసిన మోషే ప్రతిపాదనకు అదనపు బలాన్ని, ఒప్పించేశక్తిని ఇచ్చింది.

జూలై 20-26

దేవుని వాక్యంలో ఉన్న సంపద | నిర్గమకాండం 10-11
“మోషే అహరోనులు చాలా ధైర్యం చూపించారు”

(నిర్గమకాండం 10:3-6) కాబట్టి మోషే, అహరోనులు ఫరో దగ్గరికి వెళ్లి అతనితో ఇలా అన్నారు: “హెబ్రీయుల దేవుడైన యెహోవా చెప్పేదేమిటంటే, ‘ఎంతకాలం నువ్వు నాకు లొంగకుండా ఉంటావు? నా ప్రజలు నన్ను సేవించేలా వాళ్లను పంపించేయి. 4 నువ్వు నా ప్రజల్ని పంపించకుండా ఇలాగే నిరాకరిస్తూ ఉంటే, ఇదిగో! రేపు నీ సరిహద్దుల లోపలికి నేను మీదతల్ని తీసుకొస్తాను. 5 అవి నేల కనిపించనంతగా భూమిని కప్పేస్తాయి. వడగండ్ల వాన తర్వాత మీకు మిగిలించంతా అవి తినేస్తాయి, పొలంలో పెరిగే చెట్లన్నిటినీ అవి తినేస్తాయి. 6 నీ ఇళ్లు, నీ సేవకులందరి ఇళ్లు, ఐగుప్తులోని వాళ్లందరి ఇళ్లు వాటితో నిండిపోతాయి. ఎంతగా అంటే నీ తాతలు, తండ్రులు తాము ఈ దేశంలో ఉన్నప్పటి నుండి ఇప్పటివరకు అలాంటిది చూడలేదు.’” తర్వాత మోషే ఫరో దగ్గర నుండి వెళ్లిపోయాడు.

w09 7/15 20వ పేజీ, 6వ పేరా

యేసులా ధైర్యంగా ప్రకటించండి

6 ఫరోతో మాట్లాడుతున్నప్పుడు మోషే చూపించిన ధైర్యం గురించి కూడా ఆలోచించండి. ప్రజలు ఫరోను దేవుళ్ల ప్రతినిధిగా మాత్రమే కాక, ఆయననే ఒక దేవునిగా, సూర్యదేవుడైన రా పుత్రునిగా పరిగణించేవారు. ఆయన ఇతర ఫరోల్లాగే తన సొంత ప్రతిమను ఆరాధించివుంటాడు. ఫరో చెప్పిందే

న్యాయం, చేసేందే చట్టం. శక్తిమంతుడు, గర్విష్టి, మొండివాడు అయిన ఫరోకు ఇతరులతో చెప్పించుకునే అలవాటు లేదు. తనంటే ఇష్టంలేని అలాంటి వ్యక్తి దగ్గరికి ఎలాంటి ఆహ్వానం లేకుండా సాత్వికుడైన గొర్రెలకాపరి అయిన మోషే ఎన్నో సార్లు వెళ్లాడు. అతని దగ్గరికి వెళ్లి మోషే ఏమి చెప్పాడు? రాబోయే భయంకరమైన తెగుళ్ల గురించి చెప్పాడు. ఫరోను ఏమి కోరాడు? లక్షలాదిమంది ఫరో బానిసలను దేశాన్ని విడిచివెళ్లనివ్వమని కోరాడు! మోషేకు ధైర్యం అవసరమైందా? అవసరమైంది!—సంఖ్యా. 12:3; హెబ్రీ. 11:27.

(నిర్గమకాండం 10:24-26) తర్వాత ఫరో మోషేను పిలిపించి ఇలా అన్నాడు: “వెళ్లి యెహోవాను సేవించండి. మీ గొర్రెలు, పశువులు మాత్రమే ఇక్కడుంటాయి. మీ పిల్లల్ని కూడా మీతోపాటు తీసుకెళ్ళొచ్చు.” 25 కానీ మోషే ఇలా అన్నాడు: “అర్పణల్ని, దహనబలుల్ని అర్పించడానికి కావాల్సిన జంతువుల్ని కూడా నువ్వే మాకిస్తావు, వాటిని మేము మా దేవుడైన యెహోవాకు అర్పిస్తాం. 26 మా పశువుల్ని కూడా మాతోపాటు తీసుకెళ్తాం. ఒక్క జంతువును కూడా ఇక్కడ ఉండనివ్వం. ఎందుకంటే వాటిలో కొన్నిటిని మేము మా దేవుడైన యెహోవాను ఆరాధించడానికి ఉపయోగిస్తాం. పైగా మేము అక్కడికి వెళ్లే వరకు యెహోవా ఆరాధనలో వేటిని అర్పిస్తామో మాకు తెలీదు.”

(నిర్గమకాండం 10:28) తర్వాత ఫరో మోషేతో ఇలా అన్నాడు: “నా కళ్లముందు నుండి వెళ్లిపో! మళ్ళీ నా ముఖం చూడకుండా జాగ్రత్తపడు. ఏ రోజైతే నువ్వు నా ముఖం చూస్తావో, ఆ రోజు నువ్వు చస్తావు.”

(నిర్గమకాండం 11:4-8) తర్వాత మోషే ఫరోతో ఇలా అన్నాడు: “యెహోవా ఏం చెప్పాడంటే, ‘దాదాపు అర్ధరాత్రి సమయంలో నేను ఐగుప్తు మధ్యలోకి వెళ్తున్నాను. 5 ఐగుప్తు దేశంలోని ప్రతీ మొదటి సంతానం చనిపోతుంది. తన సింహాసనంలో కూర్చున్న ఫరో మొదటి సంతానం దగ్గర నుండి తిరుగలి విసిరే దాసురాలి మొదటి సంతానం వరకు ప్రతీ మొదటి సంతానం చనిపోతుంది; పశువుల్లో కూడా ప్రతీ మొదటి సంతానం చనిపోతుంది. 6 ఐగుప్తు దేశమంతటా గొప్ప ఏడ్పు వినిపిస్తుంది. అంత గొప్ప ఏడ్పు ఇప్పటివరకూ లేదు, ఇకమీదట కూడా ఉండదు. 7 అయితే ఇశ్రాయేలీ యుల్లోని మనుషుల్ని చూసి గానీ వాళ్ల పశువుల్ని చూసి గానీ కనీసం కుక్క కూడా మొరగదు. అప్పుడు, యెహోవా ఐగుప్తీయులకు, ఇశ్రాయేలీయులకు మధ్య తేడా చూపించ

గలడని మీకు తెలుస్తుంది.’ 8 నీ సేవకులందరూ ఖచ్చితంగా నా దగ్గరికి వచ్చి నాకు సాష్టాంగ నమస్కారం చేసి, ‘నువ్వా, నీ ప్రజలందరూ వెళ్లిపోండి’ అని అంటారు. అప్పుడు నేను వెళ్లిపోతాను.” ఆ మాట అని అతను చాలా కోపంగా ఫరో దగ్గర నుండి వెళ్లిపోయాడు.

it-2-E 436వ పేజీ, 4వ పేరా

మోషే

ఫరోను ఎదుర్కోవడానికి ధైర్యం, విశ్వాసం అవసరమయ్యాయి. యెహోవా ఇచ్చిన బలం వల్లనే, అలాగే ఆయన పవిత్రశక్తి పని చేయడం వల్లనే మోషే అహరోనులు తమకు అప్పగించిన పనిని చేయగలిగారు. ఆ కాలంలో ప్రపంచ ఆధిపత్యంగా ఉన్న ఐగుప్తుకు రాజైన ఫరో దర్బారు ఎలా ఉండివుంటుందో ఊహించుకోండి. అక్కడ దేవుడు అని భావించబడే గర్విష్టి అయిన ఫరో తన సలహాదారుల, సైన్యాధిపతుల, కాపలాదారుల, దాసుల మధ్య ఎంతో వైభవంగా కూర్చుని ఉన్నాడు. అంతేకాదు అక్కడ మతనాయకులు, మోషే వ్యతిరేకుల్లో ముఖ్యులైన ఇంద్రజాలం చేసే పూజారులు కూడా ఉన్నారు. ఆ సామ్రాజ్యంలో ఫరో తర్వాత అత్యంత శక్తివంతులు వీళ్లే. వీళ్లందరూ ఐగుప్తు దేవుళ్లకు మద్దతుగా ఫరో పక్షాన నిలబడి ఉన్నారు. మోషే అహరోనులు ఫరో ముందుకు ఒక్కసారి కాదు, చాలాసార్లు వచ్చారు. ప్రతీ సారి ఫరో హృదయం కఠినమౌతూ ఉంది, ఎందుకంటే తన విలువైన హెబ్రీ దాసుల్ని తన కిందే ఉంచుకోవాలని అతను నిశ్చయించుకున్నాడు. నిజానికి, ఎనిమిదో తెగులు గురించి ప్రకటించాక మోషే, అహరోనుల్ని ఫరో ముందు నుండి వెళ్లగొట్టేశారు. తొమ్మిదో తెగులు గురించి ప్రకటించినప్పుడు, ఫరో ముఖం చూడొద్దనీ చూస్తే చస్తారనీ వాళ్లను ఆదేశించారు.—నిర్గ 10:11, 28.

దేవుని వాక్యంలో రత్నాలను శ్రవ్యతీర్థం

(నిర్గమకాండం 10:1, 2) తర్వాత యెహోవా మోషేతో ఇలా అన్నాడు: “నువ్వు ఫరో దగ్గరికి వెళ్లు, ఎందుకంటే నేను అతని హృదయాన్ని, అతని సేవకుల హృదయాన్ని మొద్దుబారిపోనిచ్చాను. నేను ఈ అద్భుతాల్ని అతని కళ్లముందే చేయాలనీ, 2 అలాగే నేను ఐగుప్తు దేశాన్ని ఎంత కఠినంగా శిక్షించానో, ఆ ప్రజల మధ్య ఎలాంటి అద్భుతాలు చేశానో నువ్వు నీ కుమారులకు, నీ మనవళ్లకు ప్రకటించాలనీ అలా చేశాను; నేను యెహోవానని మీరు ఖచ్చితంగా తెలుసుకుంటారు.”

w95 9/1 11వ పేజీ, 11వ పేరా

అబద్ధ దేవుళ్లకు వ్యతిరేకంగా సాక్షులు

11 ఇశ్రాయేలీయులు ఇంకా ఐగుప్తులో ఉన్నప్పుడు, యెహోవా మోషేను ఫరో దగ్గరకు పంపించి ఇలా అన్నాడు: ‘ఫరోయొద్దకు వెళ్లుము. నేనే యెహోవానని మీరు తెలిసికొనునట్లును, నేను చేయు సూచకక్రియలను ఐగుప్తీయుల యెదుట కనుపరచుటకు, నేను వారియెడల జరిగించిన వాటిని వారి యెదుట కలుగజేసిన సూచకక్రియలను నీవు నీ కుమారునికి నీ కుమారుని కుమారునికి ప్రచురము చేయునట్లును, నేను అతని హృదయమును అతని సేవకుల హృదయములను కఠినపరచితిని.’ (నిర్గమకాండము 10:1, 2) విధేయులైన ఇశ్రాయేలీయులు తమ పిల్లలకు యెహోవా చేసిన గొప్ప కార్యాలను గూర్చి చెబుతారు. వారి పిల్లలు, వాటిని గూర్చి తమ పిల్లలకు చెబుతారు, అలా ఒక తరంనుండి మరో తరంవరకు జరుగుతుంది. ఆ విధంగా, యెహోవా చేసిన శక్తి వంతమైన కార్యాలు జ్ఞాపకం చేసుకోబడతాయి. అలాగే నేడు కూడా, తమ పిల్లలకు సాక్ష్యమిచ్చే బాధ్యత తలదండ్రులపై ఉంది.—ద్వితీయోపదేశకాండము 6:4-7; సామెతలు 22:6.

(నిర్గమకాండం 11:7) అయితే ఇశ్రాయేలీయుల్లోని మనుషుల్ని చూసి గానీ వాళ్ల పశువుల్ని చూసి గానీ కనీసం కుక్క కూడా మొరగదు. అప్పుడు, యెహోవా ఐగుప్తీయులకు, ఇశ్రాయేలీయులకు మధ్య తేడా చూపించగలడని మీకు తెలుస్తుంది.’

it-1-E 783వ పేజీ, 5వ పేరా

విడుదల

కాబట్టి యెహోవా తన శక్తిని గొప్పగా ప్రదర్శించి తన పేరును మహిమపర్చుకున్నాడు, ఇశ్రాయేలును విడిపించాడు. ఎర్ర సముద్రపు తూర్పు తీరానికి సురక్షితంగా చేరుకున్నాక, మోషే నడిపింపు కింద ఇశ్రాయేలు పురుషులు ఒక పాట పాడారు. ఆ పాటకు స్పందిస్తూ మోషే అక్క, ప్రవక్త్రీ అయిన మిర్యాము ఒక కంజీరను పట్టుకుంది. అప్పుడు స్త్రీలందరూ కంజీరలు తీసుకొని, నాట్యం చేస్తూ ఆమెను అనుసరించారు. (నిర్గ 15:1, 20, 21) ఇశ్రాయేలీయులు తమ శత్రువుల నుండి పూర్తిగా వేరైపోయారు. ఐగుప్తు నుండి బయటికి వచ్చేస్తున్నప్పుడు, మనుషుల వల్ల లేదా జంతువుల వల్ల వాళ్లకు ఏ హాని కలగకుండా దేవుడు చూసుకున్నాడు; ఇశ్రాయేలీయుల్ని చూసి కనీసం కుక్క కూడా మొరగలేదు. (నిర్గ 11:7) ఫరో కూడా తన సైన్యాంతో సముద్రంలోకి వెళ్లి చని

పోయాడని నిర్గమకాండం వృత్తాంతం చెప్పకపోయినా, కీర్తన 136:15లో యెహోవా “ఫరోను, అతని సైన్యాన్ని ఎర్రసముద్రంలో ముంచేశాడు” అని ఉంది.

జూలై 27-ఆగస్టు 2

దేవుని వాక్యంలో ఉన్న సంపద | నిర్గమకాండం 12

“పస్కా—క్రైస్తవులకు అది ఎందుకు ప్రాముఖ్యం?”

(నిర్గమకాండం 12:5-7) మీరు ఏ లోపంలేని ఏడాది వయసున్న మగ గొర్రెపిల్లను తీసుకోవాలి. గొర్రెపిల్లకు బదులు మీరు మేకపిల్లను కూడా తీసుకోవచ్చు. ⁶ ఈ నెల 14వ రోజు వరకు దాన్ని మీ దగ్గరే ఉంచుకొని, ఆ రోజు సంద్య వెలుగు సమయంలో ఇశ్రాయేలీయులందరూ దాన్ని వధించాలి. ⁷ వాళ్లు దాని రక్తంలో కొంచెం తీసుకొని, తాము ఏ ఇంట్లో ఆ గొర్రెను తింటారో ఆ ఇంటి గుమ్మపు రెండు నిలువు కమ్ముల మీద, పైకమ్మి మీద ఆ రక్తాన్ని చిమ్మాలి.

w07 1/1 20వ పేజీ, 4వ పేరా

“నీవు నిశ్చయముగా సంతోషింపవలెను”

4 సా.శ. 33 నీసాను 14న యేసు మరణించాడు. ఇశ్రాయేలులో నీసాను 14న పస్కా పండుగను అత్యానందంగా జరుపుకుంటారు. ప్రతీ సంవత్సరం ఆ రోజున, కుటుంబాలన్నీ నిర్దోషమైన గొర్రెపిల్ల మాంసంతో వండిన భోజనం ఆరగిస్తాయి. ఆ విధంగా వారు, సా.శ.పూ. 1513, నీసాను 14న మృత్యుదూత ఐగుప్తీయుల తొలి సంతతిని సంహరించినప్పుడు ఇశ్రాయేలీయుల తొలి సంతానం తప్పింబడడంలో ఆ గొర్రెపిల్ల రక్తం పోషించిన పాత్రను గుర్తుచేసుకునేవారు. (నిర్గమకాండము 12:1-14) ఆ పస్కా పశువు యేసుకు ముంగుర్తుగా ఉంది, ఆయన గురించి అపొస్తలుడైన పౌలు ఇలా అన్నాడు: “క్రీస్తు అను మన పస్కా పశువు వధింపబడెను.” (1 కొరింథీయులు 5:7) పస్కా పశువు రక్తం లాగే యేసు చిందించిన రక్తం అనేకులకు రక్షణనిస్తుంది.—యోహాను 3:16, 36.

(నిర్గమకాండం 12:12, 13) ఎందుకంటే, ఆ రాత్రి నేను ఐగుప్తు దేశం గుండా సంచరిస్తూ, మనుషుల మొదటి సంతానం నుండి జంతువుల మొదటి సంతానం వరకు ఐగుప్తు దేశంలోని ప్రతీ మొదటి సంతానాన్ని చంపుతాను. అంతే కాదు, ఐగుప్తు దేవుళ్లందరి మీద నా తీర్పులు అమలు చేస్తాను. నేను యెహోవాను. ¹³ అయితే ఆ రక్తం మీరున్న ఇళ్లకు గుర్తుగా ఉంటుంది. నేను ఆ రక్తాన్ని చూసి మీ ఇళ్లను

దాటి వెళ్తాను. నేను ఐగుప్తు దేశాన్ని శిక్షించినప్పుడు, ఆ తెగులు మిమ్మల్ని నాశనం చేయడానికి మీ మీదికి రాదు.

it-2-E 583వ పేజీ, 6వ పేరా

పస్కా

పస్కా ఆచరణకు సంబంధించిన కొన్ని అంశాలు యేసు విషయంలో నెరవేరాయి. ఉదాహరణకు, ఐగుప్తులో ఇళ్ల మీద చిమ్మిన రక్తం, నాశనం చేసే దేవదూత చేతుల్లో మొదటి సంతానం చంపబడకుండా కాపాడింది. పౌలు అభిషిక్త క్రైస్తవులను మొదట పుట్టినవాళ్ల సంఘం అని (హెబ్రీ 12:23, అధస్పాచి), క్రీస్తు తన రక్తం ద్వారా వాళ్లను విడిపించాడని అన్నాడు. (1థె 1:10; ఎఫె 1:7) పస్కా గొర్రెపిల్లలో ఏ ఎముకనూ విరగొట్టకూడదు. యేసు ఎముకల్లో ఒక్కటి కూడా విరగొట్టబడదు అనే ప్రవచనం ఉంది, ఆయన చనిపోయినప్పుడు అది నెరవేరింది. (కీర్త 34:20; యోహా 19:36) ధర్మశాస్త్రంలోని విషయాలు రాబోయే వాటికి నీడగా ఉండి, “దేవుని గొర్రెపిల్ల” అయిన యేసుక్రీస్తు దగ్గరికి నడిపించాయి. అలాంటి విషయాల్లో, యూదులు వందల సంవత్సరాల పాటు ఆచరించిన పస్కా పండుగ ఒకటి.—హెబ్రీ 10:1; యోహా 1:29.

(నిర్గమకాండం 12:24-27) “మీరు దీన్ని మీ కోసం, మీ కుమారుల కోసం ఒక నియమంగా ఎప్పటికీ ఆచరించాలి. **25** యెహోవా ముందే చెప్పినట్టుగా, ఆయన మీకిచ్చే దేశంలోకి మీరు వచ్చినప్పుడు మీరు ఈ ఆచరణను జరుపుకోవాలి. **26** మీ కుమారులు, ‘మీరు ఈ ఆచరణ ఎందుకు జరుపుకుంటున్నారు?’ అని మిమ్మల్ని అడిగినప్పుడు **27** మీరు ఇలా చెప్పాలి: ‘ఇది యెహోవాకు పస్కా బలి. ఆయన ఐగుప్తీయుల్ని తెగులుతో శిక్షించినప్పుడు, ఐగుప్తులో ఉన్న ఇశ్రాయేలీయుల ఇళ్లను దాటి వెళ్లిపోయాడు, మన ఇళ్లలో ఉన్నవాళ్లను వదిలేశాడు.’” అప్పుడు ప్రజలు వంగి, సాష్టాంగ నమస్కారం చేశారు.

w13 12/15 19-20 పేజీలు, 13-14 పేరాలు

ఇది ‘మీకు జ్ఞాపకార్థంగా’ ఉండాలి

13 కొత్త తరం పిల్లలు పెరిగి పెద్దవుతున్నప్పుడు తండ్రులు వాళ్లకు ప్రాముఖ్యమైన పాఠాలు నేర్పించేవాళ్లు. తన ఆరాధకులను కాపాడే శక్తి యెహోవాకు ఉందనేది అందులో ఒకటి. యెహోవా నిజమైన, సజీవుడైన దేవుడని, తన ప్రజలను పట్టించుకుంటూ వాళ్ల తరపున చర్య తీసుకునే దేవుడని

పిల్లలు అర్థం చేసుకున్నారు. “ఐగుప్తీయులను హతము” చేసి, ఇశ్రాయేలీయుల ప్రథమ సంతానాన్ని సజీవంగా కాపాడి ఆయన ఆ విషయాన్ని నిరూపించుకున్నాడు.

14 క్రైస్తవ తల్లిదండ్రులారా, మీ పిల్లలకు ప్రతీ సంవత్సరం పస్కా గురించి చెప్పమని దేవుడు ఆజ్ఞాపించలేదు. కానీ ఇశ్రాయేలీయులు తమ పిల్లలకు నేర్పించినట్లే, దేవుడు తన ప్రజల్ని కాపాడతాడనే పాఠాన్ని మీరు మీ పిల్లలకు నేర్పిస్తున్నారా? యెహోవా ఇప్పటికీ తన ప్రజల్ని కాపాడే నిజమైన సంరక్షకుడని మీరు నమ్ముతున్నట్లు మీ పిల్లలు స్పష్టంగా చూడగలుగుతున్నారా? (కీర్త. 27:11; యెష. 12:2) మీరు ఆ విషయాన్ని ఉపన్యాసంలా కాకుండా, ఆహ్లాదకరంగా సాగే సంభాషణ రూపంలో మీ పిల్లలకు చెబుతున్నారా? మీ కుటుంబం యెహోవాపై మరింత నమ్మకం పెంచుకోవడానికి ఆ పాఠం సహాయం చేస్తుంది.

దేవుని వాక్యంలో రత్నాలను శ్రవ్యతీర్థం

(నిర్గమకాండం 12:12) ఎందుకంటే, ఆ రాత్రి నేను ఐగుప్తు దేశం గుండా సంచరిస్తూ, మనుషుల మొదటి సంతానం నుండి జంతువుల మొదటి సంతానం వరకు ఐగుప్తు దేశంలోని ప్రతీ మొదటి సంతానాన్ని చంపుతాను. అంతేకాదు, ఐగుప్తు దేవుళ్లందరి మీద నా తీర్పులు అమలు చేస్తాను. నేను యెహోవాను.

it-2-E 582వ పేజీ, 2వ పేరా

పస్కా

ఐగుప్తు మీదికి వచ్చిన పది తెగుళ్లు, మరిముఖ్యంగా మొదటి సంతానం చంపబడిన పదో తెగులు, యెహోవా ఐగుప్తు దేవుళ్లకు తీర్పు తీరుస్తున్నాడని రుజువు చేశాయి. (నిర్గ 12:12) పొట్టేలు (మగ గొర్రె) రా దేవుడికి పవిత్రమైనది, కాబట్టి పస్కా గొర్రెపిల్ల రక్తాన్ని గుమ్మాల మీద చిమ్మడం అనేది ఐగుప్తీయులకు దైవదూషణతో సమానం. అంతేకాదు, ఎద్దు పవిత్రమైనది కాబట్టి ఎద్దుల్లో మొదటి సంతానం చనిపోవడం ఓసిరిస్ దేవుడికి అవమానం. ఫరోను రా దేవుడి కొడుకుగా భావించి గౌరవిస్తారు. అలాంటి ఫరో మొదటి సంతానం చనిపోవడం, రా దేవుడు అలాగే ఫరో ఇద్దరూ అసమర్థులని నిరూపించింది.

(నిర్గమకాండం 12:14-16) “‘ఆ రోజు మీకు జ్ఞాపకార్థంగా ఉంటుంది, మీరు తరతరాలపాటు యెహోవాకు పండుగగా దీన్ని జరుపుకోవాలి. ఇది శాశ్వత శాసనం. **15** మీరు ఏడు రోజులు పులవని రొట్టెలు తినాలి. అవును, మొదటి రోజున

మీరు మీ ఇళ్లలో నుండి పులిసిన పిండిని తీసేయాలి. ఎందుకంటే, మొదటి రోజు నుండి ఏడో రోజు వరకు ఎవరైనా పులిసినదాన్ని తింటే, ఆ వ్యక్తి ఇశ్రాయేలులో నుండి కొట్టివేయబడాలి. **16** మొదటి రోజున మీరు పవిత్ర సమావేశం ఏర్పాటుచేయాలి, ఏడో రోజున ఇంకో పవిత్ర సమావేశం ఏర్పాటుచేయాలి. ఆ రోజుల్లో ఏ పనీ చేయకూడదు. ప్రతీ ఒక్కరు తాము తినడానికి కావల్సింది మాత్రం సిద్ధం చేసుకోవచ్చు.

it-1-E 504వ పేజీ, 1వ పేరా

సమావేశం

ఈ ‘పవిత్ర సమావేశాలన్నిటికీ’ ఉన్న ప్రత్యేకత ఏంటంటే, ఆ సమయంలో ప్రజలు శ్రమతో కూడిన పనేదీ చేయకూడదు. ఉదాహరణకు, పులవని రొట్టెల పండుగ మొదటి రోజున, ఏడో రోజున పవిత్ర సమావేశాలు ఉండేవి. వాటి గురించి యెహోవా ఇలా చెప్పాడు: “ఆ రోజుల్లో ఏ పనీ చేయకూడదు. ప్రతీ ఒక్కరు తాము తినడానికి కావల్సింది మాత్రం సిద్ధం చేసుకోవచ్చు.” (నిర్గ 12:15, 16) అయితే, పవిత్ర సమావేశాలప్పుడు యాజకులు యెహోవాకు బలులు అర్పిస్తూ పని చేస్తూ ఉంటారు (లేవీ 23:37, 38), అంత మాత్రాన వాళ్లు రోజువారీ పనులు చేయకూడదనే ఆజ్ఞను ఉల్లంఘించినట్టు కాదు. ఆ సమావేశాలు, మిగతా ప్రజలు ఏ పనీ చేయకుండా ఖాళీగా ఉండే సందర్భాలు కాదుగానీ, ఎన్నో ఆధ్యాత్మిక ప్రయోజనాలు చేకూర్చే సందర్భాలు. ప్రతీ వారం విశ్రాంతి రోజున ప్రజలు బహిరంగ ఆరాధన కోసం, ఉపదేశం కోసం సమకూడేవాళ్లు. అక్కడ దేవుని లిఖిత వాక్యాన్ని బహిరంగంగా చదివి వివరించడం వల్ల వాళ్లు ఉపదేశం పొందేవాళ్లు. తర్వాతి కాలంలో సమాజమందిరాల్లో అలాగే చేసేవాళ్లు. (అపొ 15:21) కాబట్టి, ప్రజలు విశ్రాంతి రోజున లేదా ఇతర పవిత్ర సమావేశాలప్పుడు శ్రమతో కూడిన పని చేయకపోయినా, ఆ సమయాన్ని ప్రార్థించడానికి అలాగే సృష్టికర్త గురించి, ఆయన సంకల్పాల గురించి ధ్యానించడానికి పూర్తిగా ఉపయోగించేవాళ్లు.